



Stqarrija għall-Istampa

Il-Lussemburgu, it-3 ta' Diċembru 2015

Tinhtieg supervizjoni aħjar għall-proġetti tal-enerġija ffinanzjati mill-UE fl-Afrika tal-Lvant, jgħidu l-Awdituri

Programm ta' EUR 100 miljun biex jgħin fit-twassil ta' enerġija rinnovabbli lil nies foqra fl-Afrika tal-Lvant kiseb xi suċċessi notevoli iżda għadu jehtieg supervizjoni aħjar, skont rapport ġdid mill-Qorti Ewropea tal-Awdituri. L-awdituri sabu li l-Kummissjoni Ewropea kienet għamlet xi għażliet tajbin fost il-proġetti proposti, iżda naqset milli timmonitorja l-progress biżżejjed mill-qrib.

Bejn l-2006 u l-2013, EUR 475 miljun ta' Fondi Ewropej għall-Iżvilupp ġew allokati għall-Facilità għall-Enerġija AKP-UE, fil-biċċa l-kbira għal għotjiet lil proġetti fl-Afrika sub-Saħarjana. L-objettiv prinċipali kien li jiġi promoss l-aċċess għal enerġija moderna għal nies foqra f'żoni rurali u fl-inħawi ta' barra l-bliet, fejn l-enerġija għat-tisjir għadha fil-biċċa l-kbira bbażata fuq il-ħatab jew il-faħam tal-kannol. Hija kellha wkoll l-għan li ttejjeb il-governanza fis-settur tal-enerġija, ttejjeg investiment fi proġetti transkonfinali ta' enerġija u tippromwovi l-enerġija rinnovabbli. Sa nofs l-2014, kien ingħata total ta' EUR 268 miljun, EUR 106 miljun għal proġetti fl-Afrika tal-Lvant, fejn kien hemm ir-rata l-aktar baxxa bil-bosta ta' aċċess għall-elettriku fir-reġjun. Madwar 85 % tal-proġetti magħzula kienu relatati ma' enerġija rinnovabbli, 12 % ma' sorsi ibridi (rinnovabbli u fossili) u 3 % ma' sorsi fossili.

L-awdituri eżaminaw 16-il proġett ta' enerġija rinnovabbli f'5 pajjiżi: il-Kenja, Madagascar, il-Mozambique, it-Tanzanija u ż-Żambja. Huma sabu li, fil-biċċa l-kbira, il-Kummissjoni kellha suċċess u allokat l-appoġġ lil proġetti pprijoritizzati tajjeb. Pereżempju, proġett fil-Kenja biex jiġi rkuprat gass metanu minn demel likwidu f'azjendi agrikoli zgħar, installa 765 diġesturi tal-bijogass meta mqabbel mal-mira ta' 460. L-irkupru ta' bijogass għall-fjuwil tat-tisjir jiffranka l-ħatab, inaqqas it-tniġġis ġewwa l-bini u jtejjeb il-kwalitajiet fertilizzanti tad-demel likwidu.

Iżda r-rapport ġibed ukoll l-attenzjoni għall-fatt li l-Kummissjoni setgħet għamlet użu aħjar tal-Facilità biex iżżid l-aċċess għal enerġija rinnovabbli.

"Il-biċċa l-kbira mill-proġetti li aħna eżaminajna rnexxew u probabbilment se jkunu sostenibbli," qal Klaus-Heiner Lehne, il-Membru tal-Qorti tal-Awdituri responsabbli għar-rapport. **"Iżda kwart minnhom ma rnexxilhomx iwasslu l-maġġoranza tar-riżultati mistennija tagħhom, prinċipalment minħabba dgħufijiet fit-tfassil kif ukoll minħabba monitoraġġ inadegwat mill-Kummissjoni."**

Skont l-awdituri, rapporti pprezentati mill-manigiers tal-proġetti ma kinux ta' kwalità uniformi u l-Kummissjoni ma ppruvatx tinforza l-konformità mal-obbligi ta' rappurtar. Fejn kien magħruf li l-proġetti

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 621 55 30 63

Damijan Fišer – Uffiċjal għall-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditorsECA

eca.europa.eu

kienu ffaċċjaw diffikultajiet serji, il-persunal tal-Kummissjoni ma għamilx biżżejjed użu minn żjarat fuq il-post u minn analizijiet ta' monitoraġġ biex jikkomplementa l-informazzjoni pprovduta minn dawk responsabbli, u ma ħax azzjoni xierqa u f'waqtha. Ir-rapport jagħmel rakkomandazzjonijiet għall-għażla aktar rigoruża ta' proġetti, fil-futur, it-tiġid tal-monitoraġġ tagħhom u ż-żieda tas-sostenibbiltà tagħhom.

Ir-Rapport Speċjali Nru 15/2015: **L-appoġġ taħt il-Faċilità għall-Energija AKP - UE għal energija rinnovabbli fl-Afrika tal-Lvant** huwa disponibbli fi 23 lingwa tal-UE.